



ERITREAN NATIONAL SALVATION FRONT
INFORMATION & CULTURAL OFFICE

አቦ መንበር ግሃድኤ ምስ ዓቢይቲ ሓለፍቲ
ሕብረት ኤውሮጳ ብምርኻብ ኣገዳሲ ዝርርብ ኣካይዱ !!

አብ ከተማ ብሩክሰል፣ ዋና መደበር ኣገልገሎት ትግባረ ወጻኢ ጉዳይት ኤውሮጳ፣ ቤ/ጽ ጉዳይ ጸጥታን ወጻኢ ዝምድናታትን ሕብረት ኤውሮጳ ምስ ዝከታተል ኣካል (EUROPEAN EXTERNAL ACTION SERVICE (EEAS)- EU's foreign, security and defence policies)፣ አቦ መንበር ግንባር ሃገራዊ ድህነት ኤርትራ ዶር. ዩሱፍ ብርሃኑ ምስ ምምሕዳር ናይ ዚ ትካል፣ ብዕለት 27/02/2017. ኣገዳሲን ርኽኽብን ዓሚቕ ዝርርብን ከም ዘካየዱ ካብቲ ቦታ ዝበጽሓና ዜና ኣፍሊጡ። ዝተዘተየሎም ዛዕባታት ዘጠቓለሉ ነጥባታት ከኣ እዚ ዝሰብኡ ኢዮ።

ሀ) ብልኡኽ ግሃድኤ ዝቐረበ ነጥባታት፡-

1. አብ ኤርትራ ዘሎ ስርዓት፡ አብ ሕገ ዘይተሰረተ መንግስታዊ ቅርጽን ኣሰራርሓን ዝገዝአን፣ እቶም ኣገልገልቲ ወልቀ መራሒ ዝኾኑ ናይ ሰራዊትን ጸጥታን ላዕሊዎት ሰበ ስልጣን፣ ንኤርትራ ፊን ከምዝበሎምን ወልቃዊ ዊንታኦም ብዘርውን ኣገባብ ሃገርና ናብ ጥፍኣት ገጸ ይመርሕዎ ምህላዎም ብኣብነታት ዝተሰነዩ መግለጺ ኣቕረቡ።
2. ስርዓት ሕግና ዝኸተሎ ዘሎ ግጉይ ስርዓተ - ቁጠባ፡ ሃገር ዘዕኑን ህዝቢ ኣብ ጥምየትን ድኽነትን ዝሸምም ፖሊሲ ምዃኑ ተገሊጹ።
3. አብ ኤርትራ ዝፍጸም ዘሎ ግህስት ሰብኣዊ መሰላት ሓደ ካብቲ ኣብ ዓለም መዳርግቲ ዘይብሉ ምዃኑ ብመርማሪት ኮምሽን ሕቡራት ሃገራት (UN INQUIRY COMMISSION) ብዝቐረበ ጭብጥታት ዝተረጋገጸ ሓቕታት፣ ስቕ ኢልካ ብሸለልትነት ክርኣ ዘይግበኣ ምዃኑ ብምርዳእ፣ ማሕበረ ሰብ ዓለም ተሪር መርገጽ ኣንጻር ስርዓት ሕግና ክወስድ ተማሕጺኑ።
4. ወትሃደራዊ ኣስገዳድ ዕስክርና ናይ ግዜ ገደብ ብ18 ኣዋርሕ ክወሰን እዩ ተባሂሉ ዝዝነየሉ ዝነበረ፣ ናይ ሓሶት ፕሮፓጋንዳ ኮይኑ ምትራፍ ገሊጹ።
5. ሃገራት ኤውሮጳ ዋሕዚ ስደተኛታት ደዉ ንምባል፡ ምስ ስርዓት ኤርትራ ሓሓሊፎም ከገብርዎ ዝጸንሑ ዝርርብ ይኹን እቲ ስርዓት ሓገዝ ንምርካብ ለውጢ ከተኣታቱ ዝነበሩ ተሰፋታት፣ ሓንቲ ፍርያት ከምጽእ ኣይከኣሉን። ብኣንጻሩ ደኣ ዋሕዚ ስደት ኤርትራውያን መንእሰያት ብዘይ ምቁራጽ ይቐጽል ምህላዉ፣ ንሃገርና ኤርትራ ዓቢ ከሳራ ዘሰብ ዘሎ ጉዳይ ኣብ ርእሲ ምዃኑ፣ ነቶም ዋሕዚ ስደት ደው ክብል ወይ ክቕንስ ዝብህጉ ዝነበሩ ሃገራትውን ቀጻሊ ጸገም ኮይንዎም ምህላዉ ድሕሪ ምምልካት፣ እዚ ጉዳይ'ዚ ፈጸሙ ደዉ ክብል እንተ ተደልዩ፣ ስርዓት ሕግና ምስ ዝለ ጥራሕ ምዃኑ ልኡኽ ግሃድኤ ገሊጹ።
6. ሰባት ምስግጋር (Human trafficking) ደዉ ንምባል ብደረጃ ሕብረት ኤውሮጳ፡ ምስ ዝምልከተን ሃገራት፡ ዝተኻየዱ ጸዕርታት ከሳብ ሕጂ ወጽኢት ከምጽእ ዘይምኽእሉ ስለምንታይ? ዝብል ሕቶ ተላዒሉ።
7. ካብ ኤርትራ ሃዲምም ንሱዳን ዑቕባ ዝሓተቱ፣ ብመንግስቲ ሱዳን ኣንጻር ድልዎቶም ንኤርትራ ምምላሶም፣ ኣዳማሳዊ ሕገ መሰል ስደተኛታት ዝግህስ ብምዃኑ፣ ሕብረተ ኤውሮጳ ነዚ ተግባር'ዚ ደው ንምባል ክጸዕት፣ ምስጽንታ ኣቕረቡ።
8. ኣብ ማዓስከራት ስደተኛታት ዝነበሩ ኤርትራውያን ኣብ ትሕቲ ቀጻሊ ታህዲድ ዓንክላት ጸጥታ ሕግና ይነብሩ ምህላዎም እቲ ልኡኽ ብትሪ ኣመልኪቱ።
9. ኣብ የመንን ግብጽን ከምኡውን ኣብ ሊብያ፣ ኣብ ልዕሊ ኤርትራውያን ስደተኛታት ዝፍጸም ዘሎ ግፍዒ ደዉ ንኸብል፣ ሕብረተ ኤውሮጳ ሞራላዊ ሓላፍነት ከም ዘለዎ ክዝንግዑ ከም ዘይግባእ እቲ ልኡኽ ኣመልኪቱ።
10. መንግስቲ እስራኤል ንኤርትራውያን ሓተቲ ዑቕባ ንኡጋንዳን ካልኣት ሃገራት ኣፍሪቃን ብግዴታ ንከሳፍርዎም ዝወስደዎ ዘለዉ ስጉምቲ ምስ ኣድማሳዊ ሕግታትን ስምምዓትን ዝራጸም ኢሰብኣዊ ወሳኔ፣ ደዉ ንኸብልን፣ ከምኡውን ካብ ስዊስ ንኤርትራ ከመልስዎም ዝግበር ዘሎ ወስታታት፣ ሕብረት ኤውሮጳ ሓደጋኝነቱ ኣስቲብህሉ፣ ደዉ ንኸብልን፣ ዝካኣሉ ተበግሶ ንኸገብር ተማሕጺኑ።





ERITREAN NATIONAL SALVATION FRONT
INFORMATION & CULTURAL OFFICE

11. አብ ኤርትራ ወሽጣዊ ኩነታት እናባኣሰ ይኸይድ ስለ ዘሎ ብርግጽ ሓደ ነገር ክፍጠር ከምዘኸእልል አብ ግምታት ክወሰድ ዘለዎ ኮይኑ፡ ንኢሳያስ ቀይርካ ብካልኣት ናይ ህግደፍ ኣካላት ክትካእ ህዝቢ ኤርትራ አብ ዝሓለፈ 25 ዓመታት ዘሕለፎ መሪር ተመኩሮ ፈጸሙ ክድገም ኣይክፈቅድን እዩ። አብ ሃገርና ሰላምን ርግኣትን ንኸሰፍንን አብ ፍትሒ ዝተመሰረተ ዲሞክራሲያዊ ምሕደራ ንምውሓስ እንኮ መዋጽኦ ከኣ ፡ አብ መንጎ እቶም ንሓቀኛ ዲሞክራሲያዊ ለውጢ ዝቃለሱ ናይ ደገን ወሽጥን ሓይልታት ዝፍጠር ናይ ስራሕ ዝምድና ዝወሰኖ እዩ። ሕብረተ ኤወሮጳን ካልኣት ፈተወቲ ሃገራትን አብ ኤርትራ ሰላምን ርግኣትን ክሰፍን ንምግባር፡ድሕሪ ወድቀት ስርዓት ኢሳያስ፡ መንገዲ ዕርቅን ሰላምን ንምትብባዕ ከኣ ቅሩባት ክኾኑ እቲ ልኡኽ ትምኒቱ ገሊጹ።

ለ) ድሕሪዚ አብቲ ቀጺሉ ዝሰዓበ ምይይጥ ነዚ ዝሰዕብ ይመስል ነበረ፡-

1. ኩነታት ኤርትራ አብ ኣዝዩ ሕጻናዊ ኩነታት ምህላወ፣ ብፍላይ ድማ ህዝቢ ብዘይ ስራሕ አብ ጭንቀት ወዲቐ ምህላወ ክሕባእ ዘይክእል ክውንነት ንህዝቢ ኤርትራ ዝገጥም ዘሎ ምዃኑ ይሕብሩ።
2. እቲ 200.000 ሚልዮን ሓገዝ ንኤርትራ ክወሃብ ተወሲኑ ዝነበረ ዛጊት ካብኡ ሳንቲም ኣይተዋህበን ዘሎ። እቲ ሓገዝ ንሓይሊ ኤለክትሪክ ንምምዕባል ዝሓለነ ፕሮጀክት ምንግሩ ኣብሪሆም። ይኹንምበር ስርዓት ኤርትራ ነቲ ሕብረት ኤወሮጳ ዘቐመጥዎ ቅድመኩነት ምስ ዝቐበሉ እዩ እቲ ስምምዕ ክትግበር ዝኸኣል ይብሉ። አብዚ ጉዳይ ዘለዎም ብሩህ መርገጽ ኣትሪሪም ኣስሚርሙሉ።
3. ዋሕዚ ስደተኛታት፣ ናህሪ ከምዝወሰኸን ደዉ ከምዘይበለን ዘይከሓድ ሓቂ ምዃኑ ገሊጾም።
4. አብ ኤርትራ ዝፍጸም ዘሎ ግህሰት ሰብኣዊ መሰላት ገደብ ክገብርሉ መጠንቀቓታ ካብ ምሃብ ዓዲ ኣይወዓልናን ኢሎም። ቀልጢፎም ሓደ ነገር እንተዘይገይሮም ግን አብ ዝመጽእ ወርሒ ሰነ እቲ ጉዳይ ብፍሉይ ጸብጸብ ክለዓል ምዃኑን አብ ቤት ምኽሪ ጸጥታ ሕቡራት ሃገራት፣ ምስ ዝቐርብ ከኣ ኢትዮጵያ ኣባልነት ስለ ዘለዋ እቲ ጉዳይ ሸለል ኢልካ ዝሕለፍ ኣይክኸዉንን እዩ ትብል።
5. ንጉዳይ ስደተኛታት ብዝምልከት፡ ብመሰረት እቲ ዘልዓልክምም ምሕጽንታ፡ አብ ሱዳን፣ግብጺ፣ሊቢያ፣ ኢስራኤል፣የመን፣ ከምኡውን አብ ሓደ ሓደ ሃገራት ኤወሮጳ መሰል ሓተቲ ዑቕባ ንኸይገሃስን ብኣስገዳድ ናይ ምምላስ ፖሊሲ ደዉ ንኸብልን፡ ብዝለዓለ ደረጃ ቆላሕታ ክገብርሉ ምዃኖም ሰናይ ድልዮቶም ገሊጾም።
6. ናይ ዶብ ኤርትራን ኢትዮጵያን ዝምልከት ስምምዕ፣ ዛጊት መዕለቢ ዘይምርካቡ፡ ስርዓት ኤርትራ ነዚ ጉዳይ መዝሚዙ ጉዳይ ዕስክርና ቀጸሊ ንኸገብሮ ሓገዚ ምክንያት ይኾኖ ከምዘሎ ገሊጾም።
7. ተቐዋም ሓይልታት ንዲሞክራሲያዊ ለውጢ መተካእታ ክትኮኑ ዘብቃዓኩም መለሊይታት እንታይ እዩ ዝብል ሕቶውን ኣልዒሎም።

ላዕላዎይ ልኡኽ ግሃድኤ፣ ብዛዕባ ኩነታት ደምበ ታቓውምን፣ ካልኣይ ሃገራዊ ጉባኤ ኤርትራዊ ሃገራዊ ባይቶ ንዲሞክራሲያዊ ለውጢ ንምክያድ ዝግበር ዘሎ ጻዕርታትን፣ ከምኡውን ሚዛን ውድብና ብዛዕባ አብ ከባቢና ሰፊኑ ዘሎ ወጥርን ብሰፊሑ ኣብሪሁ። አብ መደምደምታ፡እቲ ንኣስታት ሓደ ሰዓትን ፈረቓን ዝወሰደ ናይ ክልቲኡ ሸነኻት ኣገዳሲ ዝርርብ፣ ግሉጽነት ዝመልኦ ሃናጺ ርኽክብ አብ ርእሲ ምንግሩ፣ አብ ኤርትራ ክኸሰቱ ዝኸእሉ ምዕባሌታት አብ ግምት ዝወሰደ ኮይኑ፡ ርኽክባቶም ቀጸሊ ንክኸዉን ሰናይ ድልዮት ናይ ክልትኦም ሸነኻት ምዃኑ ኣረጋግጾም።

ቤት ጽሕፈት ዜናን ባህልን
ግንባር ሃገራዊ ድህነት ኤርትራ
04/03/2017